

॥श्रीः॥

॥ श्रीशारदाभुजङ्गप्रयाताष्टकम् ॥

॥ śrīśāradābhujāṅgaprayātāṣṭakam ॥

सुवक्षोजकुम्भां सुधापूर्णकुम्भां
प्रसादावलम्बां प्रपुण्यावलम्बाम् ।
सदास्येन्दुबिम्बां सदानोष्ठबिम्बां
भजे शारदाम्बामजस्रं मदम्बाम् ॥१॥

suvakṣojakumbhāṃ sudhāpūrṇakumbhāṃ
prasādāvalambāṃ prapuṇyāvalambām ।
sadāsyendubimbāṃ sadānoṣṭhabimbāṃ
bhaje śāradāmbāmajasraṃ madambām ॥1॥

कटाक्षे दयार्द्रां करे ज्ञानमुद्रां
कलाभिर्विनिद्रां कलापैः सुभद्राम् ।
पुरस्त्रीं विनिद्रां पुरस्तुङ्गभद्रां
भजे शारदाम्बामजस्रं मदम्बाम् ॥२॥

kaṭākṣe dayārdrāṃ kare jñānamudrāṃ
kalābhirvinidrāṃ kalāpaiḥ subhadrām ।
purastrīṃ vinidrāṃ purastuṅgabhadrām
bhaje śāradāmbāmajasraṃ madambām ॥2॥

ललामाङ्गफालां लसद्गानलोलां
स्वभक्तैकपालां यशःश्रीकपोलाम् ।
करे त्वक्षमालां कनत्प्रतलोलोलां
भजे शारदाम्बामजस्रं मदम्बाम् ॥३॥

lalāmāṅgaphālāṃ lasadgānalolāṃ
svabhaktaikapālāṃ yaśaḥśrīkapolām ।
kare tvakṣamālāṃ kanatpratnalolāṃ
bhaje śāradāmbāmajasraṃ madambām ॥3॥

सुसीमन्तवेणीं दृशा निर्जितैणीं
रमत्कीरवाणीं नमद्वज्रपाणीम् ।
सुधामन्थरास्यां मुदा चिन्त्यवेणीं
भजे शारदाम्बामजस्रं मदम्बाम् ॥४॥

susīmantaveṇīṃ dṛśā nirjitaiṇīṃ
ramatkīravāṇīṃ namadvajrapāṇīṃ ।
sudhāmantharāsyāṃ mudā cintyaveṇīṃ
bhaje śāradāmbāmajasraṃ madambām ॥4॥

सुशान्तां सुदेहां दृगन्ते कचान्तां
लसत्सल्लताङ्गीमनन्तामचिन्त्याम् ।
स्मृतां तापसैः सर्गपूर्वस्थितां तां
भजे शारदाम्बामजस्रं मदम्बाम् ॥५॥

suśāntāṃ sudehāṃ dṛgante kacāntāṃ
lasatsallatāṅgīmanantāmacintyām ।
smṛtāṃ tāpasaiḥ sargapūrvasthitāṃ tāṃ
bhaje śāradāmbāmajasraṃ madambām ॥5॥

कुरङ्गे तुरङ्गे मृगेन्द्रे खगेन्द्रे
मराले मदेभे महोक्षेऽधिरूढाम् ।
महत्यां नवम्यां सदा सामरूपां
भजे शारदाम्बामजस्रं मदम्बाम् ॥६॥

kuraṅge turaṅge mṛgendre khagendre
marāle madebhe mahokṣe'dhirūḍhām ।
mahatyāṃ navamyāṃ sadā sāmārūpāṃ
bhaje śāradāmbāmajasraṃ madambām ॥6॥

ज्वलत्कान्तिवह्निं जगन्मोहनाङ्गीं
 भजन्मानसाम्भोजसुभ्रान्तभृङ्गीम् ।
 निजस्तोत्रसङ्गीतनृत्यप्रभाङ्गीम्
 भजे शारदाम्बामजस्रं मदम्बाम् ॥७॥

भवाम्भोजनेत्राजसम्पूज्यमानां
 लसन्मन्दहासप्रभावक्त्रचिह्नाम् ।
 चलच्चञ्चलाचारुताटङ्ककर्णा
 भजे शारदाम्बामजस्रं मदम्बाम् ॥८॥

॥ इति श्रीमच्छङ्कराचार्यविरचितं
 श्रीशारदाभुजङ्गप्रयाताष्टकं सम्पूर्णम् ॥

jvalatkāntivahniṃ jaganmohanāṅgīm
 bhajanmānasāmbhojasubhrāntabhṛṅgīm ।
 nijastotrasaṅgītanṛtyaprabhāṅgīm
 bhaje śāradāmbāmajasraṃ madambām ॥7॥

bhavāmbhojanetrājasampūjyamānām
 lasanmandahāsaprabhāvaktracihnām ।
 calaccañcalācārutāṅkakarṇām
 bhaje śāradāmbāmajasraṃ madambām ॥8॥

॥ iti śrīmacchaṅkarācāryaviracitaṃ
 śrīśāradābhujāṅgaprayātāṣṭakaṃ sampūrṇam ॥

